

## متحده جبهه که تر مور مهربانه ميره ؟

زه ديوه علمي اصل په توگه لږ نه انکار نشم کولاي چې دانسان غوښتنې اوکره وره دوخت په تيريدوسره تغيرات هضمولاي اوبدلونونه موندلای شي ځکه چې ټوله ژوي دژوندني چاپيريال سره د ادبت ( توافق کولو ) ورتيا لري . ددغه پوهنيز اصل له مخي يادشوي بدلونونه دوه اړخه لري چې يو ئي مطلق اوبل ئي نسبي دي .

### ۱ - مطلق بدلون .

دابدول بدلونونه دفيزيکي چاپيريال تر اغيزو لاندې په ژوندي ارگانيزم کښي دوخت ديوه اورده واټن په تيريدو سره منځته راځي چې کيدلای شي دوخت واټن ئي په لس گونو زره کاله اويا لږ نه هم زيات وي . مطلق بدلونونه په تدريجي توگه ترسره کيږي ، ديوه اوحتي څو نسلونو دپاره دليدلو او پوهيدلو وړ نه وي ، مگر يو حتمي او واجب الاجرا عمل دي چې دانسان ذهنيت ورباندې مثبت يا منفي تاثيرنلري

### ۲ - نسبي بدلون .

دا هغه بدلونونه دي چې دټولنيز چاپيريال تر اغيزو لاندې دټولني دغرو په کړو وړو کښي منځته راتلاي شي . ددي کار دپاره د پيريوتيريدونه اړتيا نشته خو دانسان ذهنيت دلته اړين رول لوبوي . دابدلون حتمي ندي ځکه چې دټولني دهر غړي اويا ټاکلو ډلو دغوښتنو ځانگړتياوي پدي هکله بي اغيزي ندي . ددغه دوهم اصل په پام کي نيولو سره به راشو دنوي جوړي شوي جبهې دغرو کړو وړو ته . ددي مثل څخه به هم تير شو چې وايي ( ازموده را نه آزمائيد ) ، ځکه چې دټولنيزو مسابلو سره دکماتيک نظر کيدلای شي انسان پرغلطه لاره برابر کړي . پدي خاطر به پرځاي کار داوي چې دنسبي بدلونونو په منلو سره دجبهې دغرو رښتني کړو وړو ته نظر واچوو ، ددغو بدلونونو کچه و ارزوو اوبيا ئي په اړه څرگندوني وکړو .  
خما په اند به دا دمنطقو او پوهي څخه وتلي خبره اولويه بي انصافي وي چې په يوې سياسي ډلي کښي ټول غړي په يوه ترازو کښي وتلل شي . په جبهې کښي هم لکه دبل هرگونداويا سياسي ډلي پشان کيدلای شي هم پاک اوهم ککر خلگ پيداشي . له همدې کبله بايد قضاوت او ارزونه يومخيزه نه وي چې يا ټوله ډله بڼه وگڼو اويائي بده وبولو . پکارده دقضاوت په موخه دوه لاندې معيارونه په پام کي ونيسو :

### ۱ - دسياسي ډلي دمخکښانو او فعالينو داكثریت کړه وره .

### ۲ - دنوموړي ډلي دعلمي کړنلاري ( نه دکاغذ پرمخ دليکل شوي مرانمائي ) ارزونه

اوس نوکه دغه نوي جوړه شوي جبهه دلورو معيارونو په غير کي راونغاړو ، نو په څرگنده وينو چې دمشرتابه ډلي او مخکښانو اکثریت ئي هغه کسان دي چې يوازي دکابل اوسيدونکو د ۶۰ زرو نه زياتو بيگناه خلگو په وينو کښي ئي دتعميد غوسلونه کړي او دورانو کوڅو لوټي ئي اوس غاړو ته دگلانو اميلونه چوي ، او . . . . .  
که چيري داټولي ناخوالي يوازي ددوي په ماضي پوري وترو او داسي فرض کړو چې دوي هم اوس پرخپل ماضي پښيमानه دي ، نور غواړي خپله وړانکاري جبران اوپه جبهه کښي اولس ته دملهمو دټوليد يوه ستره فابريکه پرانيزي ترڅوداي شميره زخمونه پري غور کړي . ددغه مرغه ددوي عملي گامونه بښي چې دخلگو دابدول اميدونه دناميدې په سيند کي لاهودي ، ځکه چې دوي نه يوازي پردغو کارونو پښيमानه ندي بلکه جهادفي سبيل الله او مقاومت برحق ورته وايي ، داکاروطن ته ستر خدمت او له کبله ئي دوطن خلگ خپل منتبار گڼي . له همدې خاطر په خپل جوړ کړي په اصطلاح دملې مصالحي **دمنشور** په ( ۱ ) ماده کښي دخپلو دغو (ستروخدمونو ؟ ) په بدل کي پر دي دنيا اجر عظيم

غواړي ترڅو په دولت کي دپام وړ مقامونه ورته وسپارل شي .

دوي په خوله نارې وهي چې جبهه ئي ددولت سره دهمکاري اومرستي کولو پخاطر جوړه کړي ، ددي لاري ئي ليڅي رانغښتي دي ترڅو په هيواد کښي امنيت ټينگ ، دفسادريښي له بيخه وباسي ، داسي عدالت پکار واچوي چې دحضرت عمر فاروق ( رض ) روح و رته گوته په غاښ ونيسي او پدي توگه ارامه ، سوکاله ، پرمختللي او دخوښيو ډکه نيکمرغه ټولنه افغان کړيدلي اولس ته سوغات وړاندي کړي . نو ايا سکني مور چا دومره مهرباني

لیدلې ده ؟

خو له بله پلوه راشي وگورو چې په دوي کښي ددومره مهرباني پوتنشيال شته او څنگه . دامنيت ټنگښت خو ددوي د وسلو وټسليموو ته اړتيا لري ، دفساد له منځه وړل خو ددوي دپنځم ستون رنګول غواړي ؛ ټولنيز عدالت ددوي دهغو زيرمه کړو شتمنيو استرداد ايجابوي ، کومي چې ئي دبيت المال نه چور کړيدي . که دا ټوله کارونه ترسره نشي بيانو داوسنيو ټولو **بدمرغيو علت العلل** پر خپل ځاي پاته او جبهه به يوازي داوسني دولت دپاره دامتياز ترلاسه کولو په موخه د سر درد جوړ کړي او اولس ته به يوه بلاربه بلا شي چې هره شپه به په سل گونو غمونه زيروي . داځکه ددي پرځاي چې دولتي اړوند ارګانونه دامنيت او بيا رغاوني چارو ته پام واړوي ، بايد ددوي سره په مقابله کي بوخت او شکیل پاته شي . پدي توګه به جبهه لکه څنگه فکر کيږي ، هغه ميره وي کومه چې ځان تر مور مهربانه ښي . دوهم داچي که دوي په رښتيا هم ځانته دامتيازونو ترلاسه کول هدف ونلري او د زړه له کومي ددغه اوسني ناخوالو څخه داوولس ژغورل غواړي ، بيانو ددوي دپاره دخدمت کولو لاره همداوس دهمدغه اساسي قانون او همدغه رياستي سيستم په چوکاټ کي چاپنده کړي او ددي کار دپاره د اساسي قانون په مقابل کي کودتا ، د صدارتي سيستم منځ ته راوستل ، دولایتي مقامونو انتخابي کول اوداسي نورو هستيريکو هلوځلو ته چې کلونه وخت اومبارزي ته اړتيا لري ، څه ضرورت دي ؟

له همدغه ځايه ددوي صداقت ترلمر څرګند اوځلګ به ورته ووايي چې له خيره مو بيزاره يو خو شر مه راپيښوي . داخبره هم ديدونې ورده چې دوي ديوي خوا ځان ددولت همکار اومرستندويه قوه بولي ، خو دبل لوري ئي دهغه اساسي قانون وړانول خپله رسمي او بنسټيزه موخه ټاکلي ده ، دکوم وحرست او درناوي ته چې نوموړي دولت داوولس په مخ کي په لوي خداي ( ج ) او دهغه په پاک کلام سره قسم وړلي دي .

لکه څنگه چې مي د ( **متحده جبهه ، ننگوني او ارزوني** ) تر سرليک لاندې په خپلي تيري ليکني کښي دجبهې **څرګندو ( ټاکنکي )** او **پټو ( ستراتيژيکي )** موخو ته ګوته نيولي وه ، يوار بيا دلوستونکو پام و دي خبري ته را اړوم چې دا لاره ترکستان ته ځي او دولایتي مقامونو انتخابي کيدو ته لمن وهل دقدراليزم هغه خوبونه دي چې سناريو ئي ۳۰ کاله پخوا دهيواد دتجزیې پخاطر په کرملين کي جوړه او په شپيتمو کلونو کښي دمسکو دتالي څټي سلطانعلي کښتمد په مشري ئي دبنسټ خښتي ايښودلو ته اړين کارونه هم ترسره شوه .

داريانا ټلویزيون سره په اړونده مرکه کښي د ښاغلي سيدمحمد گلاب ځوي دڅرګندونو په هکله آغلي **شکريي بارکزي** په زړه پوري خبري وکړي اودجبهې پر ډبرو اړخونو ئي رڼا واچوله . دگلاب ځوي صاحب دڅرګندونو يوازي بنسټ دا وو چې گويا دادي پدغو کاغذونو کښي خو هيڅ داسي کوم بد شي نشته . لويه بدمرغي ځما په اند همدلته ده چې ده غوندي کسان يا ځان تيرباسي اوياهم يوازي دکرد سر ليدلای شي او دي خبري ته ئي لا تر اوسه پام نشته چې دا کاغذونه هغه کاسه ده کومه چې ورلاندې نيم کاسه لري او د گازرو هغه بار دي چې تړپان ئي په پای ک پراته دي .

هيله ده دقلندر رحمان بابا دابيت ددغه ډول کسانو فکر دموضوع اصلي موخي ته راواړوي

هر چې کر کا د اوريشو غنم غواړي .  
له خاطر ه دي بيرون کا دغه خيال څوک .

وطن ته په نيکو پيرزويونو!